

NARAYANIYAM DASHAKA 74

samprāptō mathurāṃ dinārdhavigamē tatrāntarasmin vasa-
nnārāmē vihitāśanaḥ sakhijanairyātaḥ purīmīkṣitum □
prāpō rājapathaṃ chiraśrutidhṛtavylōkakautūhala-
strīpuṃsōdyadagaṇyapuṇyanigalairākṛṣyamāṇō nu kim □ 1□

tvatpādadyutivat sarāgasubhagāḥ tvanmūrtivadyōṣitaḥ
samprāptā vilasatpayōdhararuchō lōlā bhavat dṛṣṭivat □
hāriṇyastvaduraḥsthalīvadayi tē mandasmitapraudhiva-
nnairmalyōllasitāḥ kachaugharuchivadrājatkalāpāśritāḥ □ 2□

tāsāmākalayannapāṅgavalanairmōdaṃ praharṣādbhuta-
vyālōlēṣu janēṣu tatra rajakaṃ kañchit paṭim prārthayan □
kastē dāsyati rājakīyavasanaṃ yāhīti tēnōditaḥ
sadyastasya karēṇa śīrṣamahṛthāḥ sō'pyāpa puṇyāṃ gatim □ 3□

bhūyō vāyakamēkamāyatamatim tōṣēṇa vēṣōchitaṃ
dāśvāṃsaṃ svapadaṃ ninētha sukṛtaṃ kō vēda jīvātmanām □
mālābhiḥ stabakaiḥ stavairapi punarmālākṛtā mānitō
bhaktim tēna vṛtāṃ didēśitha parāṃ lakṣmīm cha lakṣmīpatē □ 4□

kubjāmabjavilōchanāṃ pathipunardṛṣṭvā'ṅgarāgē tayā
dattē sādhu kilāṅgarāgamadadāstasyā mahāntaṃ hṛdi □
chittasthāmṛjutāmatha prathayitum gātrē'pi tasyāḥ sphuṭaṃ
gṛhṇan mañju karēṇa tāmudanayastāvajjagatsundarīm □ 5□

tāvanniśchitavaibhavāstava vibhō nātyantapāpā janā
yatkiñchiddadatē sma śaktyanugunaṃ tāmbūlamālyādikam □
gṛhṇānaḥ kusumādi kiñchana tadā mārgē nibaddhāñjali-
rnātiṣṭhaṃ bata hā yatō'dya vipulāmārtim vrajāmi prabhō □ 6□

ēṣyāmīti vimuktayā'pi bhagavannālēpadātryā tayā
dūrāt katarayā nirīkṣitagatistvaṃ prāviśō gōpuram □
āghōṣānumitatvadāgamamahāharṣōllaladdēvakī-
vakṣōjapragalatpayōrasamiṣāttvatkīrtirantargatā □ 7□

āviṣṭō nagarīm mahōtsavavatim kōdaṇḍaśālāṃ vrajan
mādhuryēṇa nu tējasā nu puruṣairdūrēṇa dattāntaraḥ □

sragbhirbhūṣitamarchitaṃ varadhanurmā mēti vādāt puraḥ
prāgrhṇāḥ samarōpayāḥ kila samākrākṣīrabhānkṣīrapi ॥ 8॥

śvaḥ kaṃsakṣapaṇōtsavasya purataḥ prārambhatūryōpama-
śchāpadhvaṃsamahādhvanistava vibhō dēvānarōmāñchayat ॥
kaṃsasyāpi cha vēpathustaduditaḥ kōdaṇḍakhaṇḍadvayī-
chaṇḍābhyāhatarakṣipūruṣaravairutkūlitō'bhūt tvayā ॥ 9॥

śiṣṭairduṣṭajanaīścha drṣṭamahimā prītyā cha bhītyā tataḥ
sampaśyan purasampadaṃ pravicharan sāyaṃ gatō vāṭikām ॥
śrīdāmnā saha rādhikāviraḥajaṃ khēdaṃ vadan prasvapa-
nnānandannavatārakāryaghaṭanādvātēśa saṃrakṣa mām ॥ 10॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org